

جانورن جي کاڌ خوراڪ جي ضرورت

تربيتي ڪتاب



Charles Sturt  
University

Australian  
AID



اي ايس ايل پي، ڊيري پراجيڪٽ

يونيورسٽي آف ويٽرنري اينڊ اينيمل سائنسز، لاهور

## مهاڳ

اي ايس ايل بي، ڊيري پراجيڪٽ آسٽريلوي ۽ پاڪستاني حڪومتن جي وچ ۾ هڪ اهڙو منصوبو آهي جنهن جو مقصد توسيعي سڪيا جي ذريعي ننڍي ڊيري فارمرز جي جانورن ۾ کير جي پيداوار وڌائي ان جي معاشي ۽ معاشرتي حالتن ۾ بهتري آڻي سگهجي. کير جي پيداوار ۾ اضافو صرف انهي وقت ممڪن هوندو جڏهن ڊيري فارمر کي پنهنجي جانورن جي رهائش، خوراڪ، صحت ۽ نسل وڌائڻ جهڙن تمام بنيادي ڪمن جي مڪمل ڄاڻ هجي.

هن تربيتي ڪتاب جو مقصد ڊيري فارمرز کي جانورن جي بهتر سار سنڀال جي بنيادي اصولن جي مڪمل آگاهي ڏيڻ آهي ته جيئن ئي جانور جي سراسري پيداوار ۾ اضافو ٿي سگهي. جنهن سان پاڪستان جي ڳوٺن ۾ غربت جي شرح ۾ گهٽتائي ۽ ماڻهن جي طرز زندگي بهتر بڻائڻ ۾ مدد ملي سگهي. هن تربيتي ڪتاب جي انفراديت هي آهي ته هن ۾ موجود سڄي معلومات مستند ۽ ذاتي تجربن تي ٻڌل آهي جيڪو ڊيري ٽيم کي پراجيڪٽ جي پهرين فيز جي دوران حاصل ٿيون. هن تربيتي ڪتاب مان نه صرف ڊيري فارمرز پر وليج ويٽرنري ورڪرز، ويٽرنري اسٽنٽ ۽ ويٽرنري ڊاڪٽر پڻ فائدو حاصل ڪري سگهن ٿا. هن تربيتي ڪتاب کي ڇپائڻ لاءِ اسان آسٽريلوي حڪومت جي بين الاقوامي زرعي تحقيقاتي اداري جا مشڪور آهيون.

ڊيري ٽيم

# فهرست

نمبر	عنوان	صفحو
۱-	خوراڪ جي اهميت	1
۲-	اوڳرڙا بندڙ جانورن جي هاضمي جو سرشتو	1
۳-	گاھرو خشڪ مادي جي اهميت	5
۴-	ڦرن جي خوراڪ	6
۵-	جانورن جي عمر ۽ پيداوار جي لحاظ سان غذائي ضرورتون	14
۶-	جانورن ورجسماني ڪيفيت جي درجہ بندي	18
۷-	خوراڪ جي گھٽتائي سان جڙيل پيچيدگيون	20
۸-	غذائي کوٽ کي پورو ڪرڻ لاءِ مفيد تجويزون	22

## خوراڪ جي اهميت


قدرت واري پاڪستان کي مختلف جانورن جي نعمت سان مالا مال بڻايو آهي. خوراڪ جانورن کي توانو ۽ صحتمند رکن و اهڙو ڪردار ادا ڪري ٿي. جانورن جي پيداوار جو ستر سيڪڙو دارومدار خوراڪ تي هوندو آهي. ڊيري فارمرز هميشه وڌيڪ ڪير ڏيڻ واري ڳئون يا مينهن خريد ڪن ٿا ليڪن متوازن خوراڪ جو مناسب انتظام نه هجڻ جي ڪري انهن مان خاطر خواه پيداوار نٿا حاصل ڪري سگهن جيڪو سندن معاشي نقصان جو سبب بڻجي ٿو. روايتي طور تي جانورن کي پالڻ جو وڌيڪ دارومدار ساڻي گاهه تي آهي جيڪو جانورن جي پرپور پيداوار جي لاءِ ناڪافي آهي. جانورن جي کاڌ خوراڪ جي ضرورت انهن جي وزن، عمر ۽ پيدائش جي لحاظ کان مختلف هوندي آهي. بحر حال متوازن خوراڪ سان ڪير جي پيداوار ۽ نسل جي واڌاري وڌيڪ حد تائين بھتري آڻي سگھجي ٿي.

## اوڳر ڏيندڙ جانورن جي هاضمي جو سرشتو


اوڳر ڏيندڙ جانورن جو معدو چار حصن تي مشتمل هوندو آهي. انهن جانورن و ڳئون، مينهن، رڙ ۽ پڪريون شامل آهن. اوڳر ڏيندڙ جانورن جي خوراڪ سادي معدني وارن جانورن جهڙوڪ گهوڙو، ڪنو، بلي ۽ انسان وغيره کان مختلف هوندي آهي. اوڳر ڏيندڙ جانورن جو معدو خشڪ ۽ ساڻي گاهه کي توڙڻ جي لاءِ بلڪل موزون هوندو آهي. هاضمي جي سرشتي کي باقائديگي سان سمجهڻ کان پھريان اوڳر ڏيندڙ جانورن جي مرڪب معدني جو مطالعو ڪرڻ ضروري آهي.

## هاضمي جي سرشتي جي مختلف حصن جا ڪم

**وات** وات خوراڪ کي چبائي سنهون ٽڪڙن ۾ ورهائيندو آهي. چبائڻ واري عمل ۾ لعاب دهن خوراڪ ۾ شامل ٿئي ٿي جيڪو خوراڪ هضم ڪرڻ ۾ مدد ڪري ٿو. هتي اها ڳالهه به قابل ذڪر آهي ته اوگر ڏيندڙ جانور خوراڪ کي ٻيهر وات ۾ آڻي چبائڻ جي منفرد صلاحيت رکن ٿا. چبائڻ جي نتيجي ۾ خوراڪ جي ٻاهرين سطح گهڻو هڻڻ ڪري معدي جا خوردبيبي جاندار انهن کي سولائي سان هضم ڪري سگهن ٿا. چبائڻ جي عمل سان لعاب پيدا ٿيندو آهي جنهن ۾ موجود بفر ريومن pH کي متوازن رکي ٿو. هڪ گھڻن روزانو 40 کان 150 ليٽر نائين لعاب پيدا ڪري سگهي ٿي. لعاب جو دارومدار جانور جي خوراڪ تي هوندو آهي. ساڻو گاهه اوگر جي عمل کي وڌائي ٿو.



**ريومن ريتي ڪيولم** اوگر ڏيندڙ جانورن جو ريومن خمير ٺاهڻ واري جڳهه آهي جتي خوردبيبي جاندار خوراڪ کي توانائي ۽ لمحيات ۾ تبديل ڪن ٿا. عام طور تي اوگر ڪندڙ جانورن جي ريومن ۾ خوراڪ هضم ڪرڻ ۾ 200 کان وڌيڪ قسمن جا بيڪٽريا ۽ 20 قسمن کان وڌيڪ پروٽوزوئا معارن ۽ مددگار ٿين ٿا.



خوراڪ ۾ موجود لمحيات جي هاضمي جي سرشتي ۾ تمام گهٽ مقدار ۾ جذب ٿيڻ جي حقيقت جي پيش نظر گهڻو ڪري خوردبيني جاندار خود استعمال ڪري جانورن جي لاءِ فائديمند لمحيات ٺاهين ٿا. حقيقت ۾ اوڳر ڏيندڙ جانورن کي ڪارائتو آهن جي ريومن ۾ موجود خوردبيني جاندارن کي ڪارائتو جي برابر آهي .

ريومن pH 6 کان 7 هوندي آهي . هاضمي جي سرشتي جا خوردبيني جاندار هن pH تي سٺي ڪارڪردگي جو مظاهرو ڪن ٿا . جيڪڏهن pH ۾ ڪا تبديلي اچي وڃي ته تمام گهڻا اهي جاندار مري وڃن ٿا ۽ ڪافي حد تائين خوراڪ هضم نٿي ٿئي . سيليلولوز کي هضم ڪرڻ وارا خوردبيني جاندار pH 6 کان گهٽ تي پنهنجا ڪم سٺي

نموني سرانجام نٿا ڏئي سگهن .

اگر جانورن کي وڌيڪ مقدار ۾ وندو ڪارائتن جو خيال هجي تہ ان کي مختلف وقتن ۾ ڏنو وڃي . چو تہ اگر هڪ ئي وقت ڪارايو وڃي تہ ريومن جي pH تبديل ڪريو ڇڏيندو آهي .

ريومن ۽ ريتي ڪيولر بنيادي طور تي هڪ ئي حصو آهي . ليڪن ان جا ڪم جدا جدا آهن . ريتي ڪيولر جو ڪم خوراڪ کي منهن ۾ اوڳر جي لاءِ يا وڌيڪ هاضمي جي لاءِ اوميزر ڏانهن ڏڪڻ آهي .

**اوميزر** اوميزر مرڪب معدني جو ٽيون حصو آهي جنهن ۾ تمام گهڻيون ته موجود هونديون آهن . جيڪي خوراڪ کي جذب ڪرڻ ۾ مدد ڪن ٿيون . هي حصو 30 کان 60 سيڪڙو پاڻي ۽ غذائي جزن کي جذب ڪري ٿو .

**ايبوميزر** هن کي حقيقي معدو چوندا آهن . جيڪو انساني معدني سان مشابهت رکي ٿو . معدني جوهي حضور تويت پيدا ڪري ٿو جيڪي لمحيات توڙي ٿي تہ جيئن اهي هاضمي واري سرشتي ۾ سٺي نموني جذب ٿي سگهن .

**ننڍو آندو** خوراڪ ايبوميزر مان ٿيندي ننڍي ننڍي ۾ ايندي آهي . هتي خوراڪ سان گڏوگڏ ليبي جي رتويتون شامل ٿي وڃن ٿيون . جنهن جي ڪري 8 Ph تائين وڌي وڃي ٿي . ننڍي ننڍي جو بنيادي ڪم خوراڪ کي توڙن جي عمل کي مڪمل ڪرڻ آهي تہ جيئن ان ۾ موجود چڪناھت ۽ لمحيات جذب ٿي سگهن .

**وڏو آندو** هاضمي جي نظام ۾ وڏو آندو پاڻي ۽ نمڪيات کي جذب ڪرڻ جي اهم جڳهه آهي .

**سڌو آندو (ريڪٽر)** فضلات کي گڏ ڪرڻ ۽ خارج ڪرڻ جي جڳهه آهي .

### گاهن پر خشڪ مادي جي اهميت

گاهن پر پاڻي کان علاوه ٻين موجود تمام غذائتي جزن کي خشڪ مادي چيو ويندو آهي. عام طور تي ڊيري فارمرز گاهن پر موجود خشڪ مادي جي متعلق ڄاڻ نٿا رکن. انهي حقيقت جي پيش نظر انهن جا جانور مختلف غذائتي جزن جي گهٽتائي جو شڪار رهن ٿا. پر گاهن پر موجود خشڪ مادي جي مقدار جي اندازو ۽ جانورن جي لاء انهن جي ضرورتن کي سمجهڻ تمام ضروري آهي.

جيڪڏهن گاهن پر خشڪ مادي جو مقدار گهٽ هجي ته گاهه جي وڌيڪ مقدار جي ضرورت پوندي آهي. جانورن جي لاء خشڪ مادي جي بنياد تي ساڻي گاهه جي ضرورت جسم جي وزن جي لحاظ کان ٽي سيڪڙو هوندي آهي. انهي اصول کي نظر ۾ رکندي 350 ڪلو گرام ۽ 500 ڪلو گرام جي وزن وارن جانورن جي لاء مختلف ساڻي گاهن جي ضرورت مقدار هيٺين ريت آهي.

سويل نمبر	سڪر گند	خشڪ مادي (سيڪڙو)	گھريل گاهه جي مقدار ڪلوگرام	
			500 ڪلوگرام	350 ڪلوگرام
1	مڪشي	30	40	50
2	جوار	30	40	50
3	ٻاجهري	30	40	50
4	گوار	20	60	65
5	برسيم	15	75	100
6	لوسن	24	45	65
7	جني	22	55	70



## جانورن جي ڦرن جون غذائتي ضرورتون

جانورن جا ڦرڪنهن به ڊيري فارمر جي معاشي مستقبل جو ضامن هوندا آهن. انهن جي بهتر طريقي سان پرورش گهڻو مشڪل ڪم آهي. انهي مقصد کي حاصل ڪرڻ جي لاءِ متوازن غذا بنيادي ڪردار ادا ڪري ٿي. متوازن غذا نه ملڻ جي ڪري انهن گهريل واڌاري جي شرح حاصل نٿا ڪري سگهن ۽ ڪمزور ٿي وڃن ٿا جنهن جي نتيجي ۾ موت جي شرح جا امڪان وڌي وڃن ٿا. اگر انهن کي شروعاتي عمر ۾ ئي متوازن غذا مهيا ڪئي وڃي ته نه صرف موت جي شرح ۾ گهٽتائي ٿيندي پر مستقبل ۾ پڻ انهن جي پيداواري صلاحيت ۾ اضافو ٿيندو.

### ڦرن جي پهرين خوراڪ (پس)

پيدائش جي وقت ڦرن جي جسم ۾ بيمارين جي خلاف مدافعتي نظام فعال نه هوندو آهي جنهنجي لاءِ انهن کي صرف پهرين کير (پس) ئي گذارو ڪرڻو پوي ٿو. انهي لاءِ هي امر نهايت ضروري آهي ته ڦرن کي پهرين خوراڪ طور بيت بري ڊئوسان پس پياريو وڃي.

❑ الله تعاليٰ کير جي نسبت پس ۾ هيٺيون خاصيتون رکيون آهن :

- ❑ مدافعتي جزا
- ❑ خشڪ مادو کير کان ٻيڻو
- ❑ حل ٿيل نمڪيات تي دفعا يعني تيشو
- ❑ پروٽين ۽ وٽامن پنجنوڻا

- ❑ پس ۾ سڀ کان اهر موجود مدافعتي جزا هوندا آهن جيڪي ٿڌن جي صحت کي برقرار رکڻ ۽ انهن کي مختلف بيمارين کان بچائڻ ۾ اهم ڪردار ادا ڪن ٿا. پيدائش جي پهرين 24 ڪلاڪن جي دوران اهي مدافعتي جزا آڏن ۾ جذب ٿين ٿا. پر ڪڏهن ڪڏهن انهن جي جذب ٿيڻ جي صلاحيت گهٽ ٿي وڃي ٿي.
- ❑ پس هاضمي جي سرشتي کي بحال ڪرڻ، معدي ۽ آڏن جي صفائي ۾ پڻ اهم ڪردار ادا ڪري ٿو.



**مقدار** ٿڌن کي پيدائش جي ٿورن بعد ٻيٽ پري پهريون ڪير پس پياريو ۽ جتانوڻ جي جر ڪرائڻ جو انتظار نه ڪريو. مشورتن جي مدافعت کي حاصل ڪرڻ جي لاءِ پس پيارڻ جي مقدار جو اندازو ٿڌ جي جسماني وزن، مدافعتي جزن جي مقدار ۽ ماحول ۾ موجود بيماري پيدا ڪندڙ جراثيم جي مقدار تي ڪيو ويندو آهي.

پيدائش جي ٿورن بعد ٻيٽ پري پس پياريو  
ٿڌن کي خطرناڪ بيمارين کان بچائڻ

**معیار** پس لازمی طور تي بهترين معيار جو هٿڻ گهرجي . جنهن جو دارومدار جانورن جي ويامن حمل جي دوران خشڪ هٿڻ جو عرصو ۽ متوازن خوراڪ تي هوندو آهي . فر کي پيدائش جي 3 کان 6 ڪلاڪن جي اندر 100 گرام مدافعتي جزا ضرور ملڻ گهرجن .



پس جي معيار جو دارومدار ان ۾ موجود مدافعتي جزن جي مقدار تي هوندو آهي . پس ۾ موجود مدافعتي جزن کي ڪلوسٽرو ميٽر جي مدد سان جانچي سگهجي ٿو بهتر معيار جو پس عام طرح گهاٽو هوندو آهي . اگر فر جي لاءِ معياري پس نه هجي ته ضروري آهي ته انهي کي گهڻي مقدار ۾ پس پيارجي ته جيئن انهي کي گهڻي مقدار ۾ مدافعتي جزا ملي سگهن . ڪلوسٽرو ميٽر تي مدافعتي جزن جي مقدار جو اندازو هيٺين ريت آهي .

سيريئل نمبر	مدافعتي جزا (گرام/ليٽر)	پس جو معيار
1	> 90	بهترين
2	65-90	سٺو
3	40-65	وچولو
4	<40	استعمال نه ڪرڻ جهڙو

## پس پيارڻ جو وقت



پس پيارڻ ۾ جلدي ڪريو

پس اگر بهترين معيار جو هجي پر جيڪڏهن وقت تي نه پياري وڃي ته انهي کان گهربل فائدا حاصل ڪرڻ ناممڪن آهي. پيدائش جي ٽيون بعد هر نڪرڻ جو انتظار نه ڪرڻ گهرجي پر ٽيون ٽي ڏينهن پري پس پياري. پيدائش کان بعد پهرين 6 ڪلاڪن ۾ مدافعتي جزن جو جذب ٿيڻ جو عمل تمام گهڻو هوندو آهي جيڪو آهستي آهستي گهٽ ٿيندي اهو عمل اڳئين 24 ڪلاڪن کان پوءِ بلڪل ختم ٿي ويندو آهي انهي ڪري ٽيون ماڻه کان گهڻي کان گهڻو مدافعتي جزا حاصل ڪرڻ جو وقت تمام گهٽ هوندو آهي اگر ٽي ڪمزور هجي يا خود ماڻه جو کير نه پي سگهي ته انهي کي ٽيون ڏينهن يا بوتل جي مدد سان جلد کان جلد پس پياريو.

## پاڻي

جاندارن جي لاءِ پاڻي جي اهميت انتهائي ضروري آهي. ٽرن جي جسم ۾ پاڻي انهي جي وزن جو تقريبن 90 سيڪڙو نائين ٿئي ٿو. پاڻي ٽرن جي وزن ۾ اضافي، جسماني ڪم ڪري چڱي نموني سرانجام ڏين. خوراڪ کي بهتر نموني هضم ڪرڻ، ريوين جي واڌاري جي عمل ۽ جسماني گرمي پد کي برقرار ۾ اهم ڪردار ادا ڪري ٿو. پر بدقسمتي سان اسان وٽ هتي گهڻو ڪري ڊيري فارمرز روايتي طور تي ننڍن ٽرن کي پاڻي نٿا پيارن پر صرف کير ٿي پيارن ٿا انهن جي خيال ۾ کير ٿي ٽرن ۾ پاڻي جي ضرورت کي پورو ڪرڻ لاءِ ڪافي هوندو آهي ۽ پاڻي پيارڻ جلائڻ جو سبب بڻجي ٿو مگر حقيقت ۾ عمر جي شروع وارن ڏينهن ۾ ئي هروقت نازي ۽ صاف پاڻي جي فراهمي ٿي ٽرن جي صحت برقرار رکڻ ۾ مددگار ثابت ٿئي ٿو.

ٽرن ۾ پاڻي جو ضرورت، خوراڪ جي طبعي حالت، موسمي تبديلي تي دارومدار هوندي آهي. جيڪي ٽرن خشڪ مادي تي مشتمل خوراڪ کائيندا آهن کي پاڻي جي گهرج وڌيڪ ٿيندي آهي. انهي لاءِ ضروري آهي ته ٽرن کي هر وقت تازو ۽ صاف سٺو پاڻي مهيا ڪريو. گرمين ۾ خاص طور تي ننڍو پاڻي مهيا ڪريو ته جيئن گرمي جي شدت کان بچي سگهجي.

هڪ ڏينهن ۾ پاڻي جي مقدار (ليٽر)	ٿرڻ جي عمر (مهينا)
5-7	1
6-8	2
8-11	3
11-13	4



**کير** ٿرڻ کي روزانو 10 سيڪڙو وزن جي لحاظ کان کير پيارڻ گهرجي . مثال طور جيڪڏهن ٿرڻ جو وزن 40 ڪلوگرام هجي تہ ان کي روزانو چار ليٽر کير پياريو جيڪو ڏينهن ۾ ٻه دفعه پياريو يعني ٻه ليٽر صبح ۽ ليٽر شام جو . ٿرڻ کي کير پيارڻ وقت صفائي، سترائي، جو خاص خيال رکجي تہ جيئن انهن کي خطرناڪ بيمارين کان بچائي سگهجي .



**ڪاف ستارتر راشن** اسان وٽ هتي عام طور تي قرن ۾ واڌاري جي شرح ڪافي حد تائين مابوس ڪندڙ آهي. انهي جو هڪ وڏو ڪارڻ خوراڪ جي گهٽتائي آهي. انهي شرح کي بهتر بنائڻ لاءِ قرن کي انهي جي ضرورت جي مطابق متوازن خوراڪ مهيا ڪڻي وڃي. انهي ضرورت کي صرف ڪيرسان پورو ڪيو وڃي ته روزانو وڌيڪ مقدار ۾ ڪير جي ضرورت پوندي. پر ڪير جون انساني ضرورتون ۽ منافع جي تناسب کي سامهون رکندي اهو ممڪن نه آهي ته انهي مقدار کي صرف ڪير سان ئي پورو ڪيو وڃي. بحرحال اهو ضروري آهي ته اسين قرن جي خوراڪ جو ڪجهه حصو ڪير مان پورو ڪريون ۽ باقي سخت غذا (ڪاف اسٽارتر راشن) سان پورو ڪريون. اهو راشن ست ڏينهن کان چار مهينن جي عمر تائين ڏئي سگهجي ٿو پر هڪ هفتي کانپوءِ چڱي خاصي مقدار ۾ (ڪاف ستارتر راشن) کائڻ شروع ڪري ڇڏين ٿا. شروعات ۾ انهن کي راشن هٿ سان کارائڻ گهرجي ۽ پوءِ قر پاڻ ئي کائڻ شروع ڪري ڇڏين ٿا.



ڪاف اسٽارتر راشن جون خاصيتون هن ريت آهن

- 1- سٺي ڪوالٽي 2- تازو
- 3- هضم ٿيندڙ 4- سٺي ساخت

**ونديو:** وندو ريومن جي اندروني ديوار ۾ موجود اگر نما اڀار جن کي papilli چوندا آهن جي نشوونما ڪري ٿو. جيڪڏهن انهن جي مناسب نشوونما هجي ته ڦر جي خوراڪ ۾ موجود غذائتي جزن کي بهتر طور تي جذب ڪري سگهن ٿا. جنهن سان واڌري جي شرح جي پيداوار کي حاصل ڪرڻ ۾ مدد ملي ٿي. اهي papilli هاضمي جي سرشتي ۾ وڏي اهميت رکن ٿا انهي لاءِ انهن جي نشوونما جي لاءِ ڦرن کي ٻن مهينن جي عمر ۾ وندو ڪارائين شروع ڪجي. جيڪڏهن مارڪيٽ ۾ دستياب نه هجي ته ڪڻڪ جو ڌارو استعمال ڪري سگهجي ٿو.



کير ۽ وندو جي ڦر ۾ papilli نمايان آهن | کير ۽ سڪل گاهه جي ڦر ۾ papilli نمايان نه آهن

**ڦرن کي عمر جي پهرين هفتي کان ئي ڪافي ستارو راشن يا وندو ڏيڻ شروع ڪجي**

### ساوا گاهه:

پيدائش جي وقت ڦرن ۾ معددي جي چار حصن مان صرف هڪ حصو يعني ايبوميزر ئي ڪم سرانجام ڏيندو آهي جيڪو کير هضم ڪرڻ جي صلاحيت رکي ٿو. جڏهن ته ساڻي گاهه جي هاضمي جو عمل صرف ريومن ۾ هوندو آهي. پيدائش جي وقت ريومن ۾ پيدائش جي وقت ريومن ڪم ڪرڻ جي صلاحيت نٿو رکي اها ئي وجهه آهي جنهن جي ڪري ڦرن کي 6 هفتن تائين ساڻو گاهه نه ڪارائجي. اسان وٽ ڊيري فارمرز گهڻو ڪري شروعاتي ڏينهن ۾ ساڻو گاهه ڏيڻ شروع ڪري ڇڏيندا آهن جيڪو هضم نٿو ٿئي جنهن جي ڪري ڦر جو بيت لٽڪي وڃي ٿو.

جهن هفتن جي عمر کان پهريان قرن کي ساڻو گاهه هرگز نه کارايو



عمر جي حساب سان قرن جي غذائتي ضرورتن جو خلاصو



جانورن جي هر ڪٽڻ جو انتظار نه ڪريو ۽ پيدائش جي ٿيڻ بعد قرن کي ٻيٽ پري پس پهرايو

پيدائش جي ٿيڻ بعد :



کير 10 سيٽرو جسماني وزن جي حساب سان ٻائي ۽ وندي تائين آزادانه رسائي چار هفتن جي عمر ۾ خشڪه گاهه

1 کان 5 هفتا :



کير جو مقدار آهسته آهسته گهٽ ڪري ڇڏيو ٻائي ۽ وندي تائين آزادانه رسائي ساڻو گاهه کارائڻ شروع ڪري ڇڏيو

5 کان 8 هفتا :



روزانو هڪ ڀيرو وڻو ڏيو ٻائي ۽ وندي تائين آزادانه رسائي ساڻي گاهه تائين آزادانه رسائي

9 کان 12 هفتا :



### کیر چڏائڻ جو جو مرحلو :

جڏهن ڦر سخت غذا سان پنهنجيون غذائي ضرورتون پوريون ڪرڻ جي قابل ٿي وڃي ته انهي جو کير چڏائڻ گهرجي . کير چڏائڻ جي عمر ڦر جي خوراڪ تي دارومدار رکندي آهي . عام طور تي ٽي مهينن جي عمر تائين کير چڏائڻ گهرجي . اگر بهتر معيار جي ڪافي اسٽائر راشن جو استعمال ڪيو وڃي ته کير چڏائڻ جو عمل اندڪان ڏهن هفتن ۾ مڪمل ڪري سگهجي ٿو . هڪ محتاط اندازي جي مطابق اگر ڦر روزانو هڪ ڪلو ونڊو کائڻ شروع ڪري ڇڏي ته ان جو کير چڏائڻ گهرجي هتي ها ڳالهه به قابل ذڪر آهي ته جلد کان جلد کير چڏرائي ونڊي يا سخت غذا جي استعمال سان ڊيري فارمرز شمار گهڻو متاعو حاصل ڪري سگهن ٿا .

### جانورن جي عمر ۽ پيداواري لحاظ کان غذائي ضرورتون

#### ٽيائڻ ۽ وهڙين جي غذائي ضرورتون :

عام طور تي ڊيري فارمرز وهڙين يا ٽيائڻ جي متوازن غذائي ضرورتن ڏانهن ڪو خاص ڌيان نه ڏيندا آهن ۽ انهن جي ويجهو انهي جي بنيادي وجهه اهڙن جانورن جو جلد ئي معاشي لحاظ کان فائديمند نه هجڻ آهي . حالانڪه مناسب سار سنڀال ۽ متوازن غذا سان انهن جي بلوغت جي عمر کي نمايان طور تي گهٽ ڪري معاشي لحاظ کان فائديمند بڻائي سگهجي ٿو . هتي هي ڳالهه به قابل ذڪر آهي ته جانورن جو بلوغت جي عمر ۾ بهجڻ جي مرحلي ۾ عمر جي نسبت وزن وڌيڪ اهميت رکي ٿو . مختلف تحقيقن مان هي ڳالهه ظاهر آهي ته جڏهن به جانور پنهنجي وزن جو ست سيڪڙو حصو حاصل ڪري ويندو آهي ته هو نسل ڪشي جي قابل ٿي ويندو آهي . متوازن غذا جي استعمال سان بلوغت جي عمر کي هڪ سال گهٽ ڪري سگهجي ٿو . اها ڳالهه نڏهن ممڪن ٿي سگهي ٿي جڏهن هو روزانو گهٽ ۾ گهٽ 700 گرام تائين وزن حاصل ڪن . ٽيائڻ ۽ وهڙين کي انهن جي جسامت ۽ عمر جي لحاظ کان گروپ بندي ڪري رکڻ گهرجي . جتي انهن کي ساڻو گاهه، ونڊو ۽ پاڻي هروقت آساني سان ميسر هجي .

تيائن ۽ وهزين کي متوازن غذا ڏيڻ گهرجي ته جيئن اهي واڌاري جي مناسب شرح، جسماني ڪيفيت ۽ گهريل وزن حاصل ڪري سگهن. وزن جي شرح ۾ اضافي جو باقاعدي سان بغور مطالعو ڪندو رهجي ته جيئن متوازن غذا سان جانورن جي جسماني وزن تي پوندڙ اثرن کي بروقت جانچي سگهجي. تيائن ۽ وهزين ۾ غذا جي گهٽتائي جي ڪارڻ سان واڌاري جي شرح ۾ گهٽتائي، وهر جي نشانين جو ظاهرن ٿيڻ ۽ مناسب جسماني وزن نه هئڻ جي ڪري نسل ڪشي جي عمر ۾ دير ٿي سگهي ٿي. جيڪا ڪير جي پيداوار ۾ گهٽتائي آڻي معاشي نقصان جو سبب بڻجي ٿي. مناسب جسماني وزن نه هئڻ جي ڪري ويامن مهل مختلف پيچيدگيون يا مشڪلاتون پڻ پيدا ٿي سگهن ٿيون.

متوازن غذا جي استعمال سان بلوغت جي عمر کي هڪ سال گهٽ ڪري سگهجي ٿو



#### تجويزون

- ❑ تيائن ۽ وهزين جي لاءِ ميسر سائيلج، سائي گاهه ۽ ونڊي جو مقدار خشڪ مادي جي بنياد تي ڪريو.
- ❑ هڪ ڪلو ونڊو روزانو ڏيڻ گهرجي. ونڊي کي سائي گاهه سان ملائي ڪري کارايو.
- ❑ خوراڪ ۾ روزانو 100 گرامر نمڪياتي آميزو به ضرور شامل ڪجي.

## حامد جانورن جون غذائي ضرورتون

حامد جانورن کي نه صرف پنهنجي بنيادي جسماني ڪمن کي برقرار رکڻ پر لڙڻ جي نشوونما جي لاء به متوازن خوراڪ جي ضرورت هوندي آهي. انهي ڪري اهڙن جانورن کي شروعات کان ئي انهن جي ضرورتن مطابق متوازن خوراڪ مهيا ڪئي وڃي. غذائي جزن جي گهٽتائي جي نتيجي ۾ حمل جو ضايع ٿيڻ، بروقت ڄمڻ جو نه نڪرڻ، ڪمزور ۽ مرندا ڦر پيدا ٿيڻ جهڙيون پيچيدگيون سامهون اچي سگهن ٿيون. انهي کان سواءِ مستعمل پر گهريل مقدار ۾ ڪيرجي پيداوار کي حاصل ڪرڻ ۾ به مشڪل ٿيندي. انهي لاءِ حامد جانورن کي ڪمزور هجڻ جي صورت ۾ انهن کي توانائي سان پرپور متوازن غذا فراهم ڪرڻ گهرجي.

جانور کي خشڪ ڪرڻ لاءِ ويامن کان به مهينا اڳ انهن جو کير ڏهڻ بند ڪري ڇڏجي. خشڪ ڪرڻ جو اهو عرصو خاص ڪري وڌيڪ کير ڏيندڙ جانورن جي صحت کي برقرار رکڻ، ڦرجي واڌ ويجهه ۽ ان جي ايندڙ پيداواري صلاحيت تي سٺا اثر پون ٿا. تحقيق جي مطابق کير ڏيندڙ جانورن کي وڌيڪ خشڪ عرصو ڏيڻ سان ڪيرجي پيداوار ۾ بهترين اضافي کي ممڪن بڻائي سگهجي ٿو.



## کیر ڏيندڙ جانورن جون غذائي ضرورتون

### کیر ڏيڻ جو شروعاتي مرحلو:

کیر ڏيڻ جو هي شروعاتي مرحلو ويامن کان پوء پهرين ٽن مهينن تي مشتمل هوندو آهي. کير ڏيڻ جي هن شروعاتي عرصي ۾ جانورن جون غذائي ضرورتون ڪنهن به پيداواري مرحلي جي نسبت وڌيڪ ٿين ٿيون. جيڪڏهن کير ڏيندڙ جانورن کي انهن جي پيداواري صلاحيت جي مطابق متوازن خوراڪ نه ڏني وڃي ته هو پنهنجي جسم ۾ موجود توانائي ۽ ٻيا غذائي جزن جي ذخيروي کي استعمال ۾ آڻين ٿا جيڪو انهن جي جسماني وزن ۾ گهٽتائي جو سبب بڻجن ٿا. غذائي جزن جي گهٽتائي جانورن جي صحت، ايندڙ حمل ۽ مستقبل ۾ کير جي پيداوار تي ناڪاري اثر ڇڏي ٿي. انهي لاء کير ڏيندڙ جانورن کي متوازن غذا ڏئي انهن جي صحت برقرار رکڻ گهرجي.

کير ڏيندڙ جانورن کي انهن جي پيداوار جي لحاظ کان وڌو ۽ سائو گاهه گهڻي مقدار ۾ فراهم ڪريو

### کير ڏيڻ جو وچولو مرحلو:

کير ڏيڻ جو هي وچولو مرحلو ويامن ڇوڻين کان پنجين مهيني تي مشتمل هوندو آهي. هن مرحلي ۾ کير جي پيداوار ۾ آهستي آهستي گهٽ ٿيڻ شروع ٿي ٿي جنهن سان جانورن جي جسم ۾ چرٻي جي مقدار وڌڻ لڳي ٿي. کير ڏيڻ جي هن مرحلي ۾ جانورن جي پيداوار کي گهٽ قيمت واري خوراڪ تي به برقرار رکي سگهجي ٿو.

### کیر ڏيڻ جو آخري مرحلو :

هي مرحلو جانورن جي ويامن جي ڇهين مهيني کان خشڪ ڪرڻ تائين تي مشتمل هوندو آهي. جنهن ۾ جانورن جي جسماني ڪيفيت کي برقرار رکڻ ۾ وڏي اهميت وارو آهي ته جئين ويامن جي وقت پيش ايندڙ پيچدگين کان بچي سگهجي. هن مرحلي ۾ جانورن کي انهن جي پيداوار جي لحاظ کان متوازن خوراڪ ڏيو ته جئين جانورن جي جسماني ڪيفيت برقرار رکي سگهجي.

ويامن کان ٻه مهينا اڳ، جانورن جو کير ڏوهڻ بند ڪري ڇڏيو

گاهه: 10 سيڪڙو جسماني وزن + کير جي پيداوار جو 50 سيڪڙو ونڊو + 100 گرام نمڪيات روزانو

مثال طور تي 500 گرام وزن واري مينهن جيڪو روزانو 8 ليٽر کير ڏيئي ٿي ان جي گهربل خوراڪ هن ريت آهي:

50 ڪلوگرام ساڻو گاهه + 4 ڪلوگرام ونڊو  
100 گرام نمڪيات



### کير ڏيندڙ جانورن جي لاءِ وڌيڪ جو فارمولو

20	ڪڪڙن جي کڙ	1
12	مڪئي جو ڌارو	2
15	جانورن جو چونو	3
10	سورج مڪي جي کڙ	4
11	بوسو	5
18	ڪينولا ميل	6
2	نمڪياتي آميزو	7
پروٽين = 17.5 سيڪڙو قابل هضم جزا = 75 سيڪڙو		

### جانورن جي جسماني ڪيفيت جي درجہ بندي

جسماني ڪيفيت جي درجہ بندي جانورن جي جسماني حالت، غذائي ضرورتون ۽ صحت جي تجزيو جو هڪ اهم پيمانو آهي. جنهن سان ڊيري فارمرز کي پنهنجي جانورن جو هر وقت علاج يا ان کي ختم ڪرڻ جي فيصلي مدد ملي ٿي. انهي سان جانورن جي مختلف پيداواري ۽ توليدي مرحلن کي برچائجي سگهجي ٿو. کير ڏيندڙ جانورن جي جسماني ڪيفيت جي درجہ بندي 1 کان 5 درجن تي مشتمل هوندي آهي.

سيريئل نمبر	جانورن جي حالت	جانورن جي جسماني ڪيفيت جي درجہ بندي
1 -	خشڪ جانور	3.5-4.0
2 -	ويامن وقت	3.5-4.0
3 -	کير ڏيڻ جو پهريون مرحلو	3.5
4 -	کير ڏيڻ جو وچولو مرحلو	3.0
5 -	کير ڏيڻ جو آخري مرحلو	3.25-3.75

انهن درجن جو تعين جانورن جي جسم جون طبعي حالتن مثال طور بچ جي هيٺيان جمع ٿيل چر بهي جي مقدار ڪلهن جي هڏين، پاسرائين ۽ ڪرنڱهي جي هڏي وغيره جي باهرين ڪنارن جي چڱي طرح ماهرانہ مشاهدي کانپوءِ ڪيو ويندو آهي.

ڪٽرنگهين جون هڏيون	پاسرائين جي ٻاهرين سطح	ڪلهي جي هڏين جو ٻاهرين ڪناري	پڇ جي هليلجان جو حصو	جانور جي جسامت کي ڏسڻ تائين
واضع طور تي الڳ الڳ ڏسي سگهجن ٿيون	وڌيڪ نظراجن ٿيون	تيز ۽ نوڪدار	سامو آڻهرو ۽ اندر	1
الڳ الڳ ڏسي سگهجن ٿيون	نظراجن ٿيون	نوڪدار	گهرو	2
گهٽ ڏسي سگهجن ٿيون	گهٽ نظراجن ٿيون	تقريبن گول	گهٽ گهرو	3
ڏسي نٿيون سگهجن	نظر نٿيون اچن	گول	پريل	4
بلڪل نٿيون ڏسي سگهجن	بلڪل نظر نٿيون اچن	محسوس ناهن ٿيندا	پريل ۽ اڀريل	5



درجو 3



درجو 2



درجو 1



درجو 5



درجو 4

## خوراڪ جي گهٽتائي سان جڙيل بيماريون

**سوتڪ يا سوتڪ جو بخار** وڌيڪ کير ڏيندڙ جانورن ۾ سوتڪ يا سوتڪ جي بخار جا وڌيڪ امڪان هوندا آهن. عام طور تي جانور ٿڌين کان ڪجهه عرصو اڳ يا پوءِ هن بيماري جو شڪار ٿين ٿا. سوتڪ جي وڏي وجهه رت ۾ ڪيلشيم جي شديد ڪوت ٿي وڃڻ آهي. حمل واري جانورن جي جسر ۾ موجود ڪيلشيم جو مقدار پيدا ٿيندڙ ٿڌي ٿڌي نشونما ۾ استعمال ٿي ويندي آهي. انهن جي جسر ۾ ڪيلشيم جو تناسب هڏن مان ڪيلشيم جو خارج ٿيڻ ۽ معدني مان ڪيلشيم جي جذب ٿيڻ سان برقرار رهي ٿو. مسئلن وقت پيدا ٿيندو آهي جڏهن ويامن جي وقت کان اڳ يا پوءِ ڪيلشيم جو هڏن مان خارج ٿيڻ ۽ معدني مان جذب ٿيڻ جو تناسب برقرار نٿو رهي. ڪيلشيم جو گهٽو مقدار پس ۽ کير جي صورت ۾ استعمال ٿي وڃي ٿو. جنهن جي ڪري رت ۾ ڪيلشيم جي ڪمي شديد ٿي وڃي ٿي نتيجي ۾ جانور سوتڪ جو شڪار ٿيو وڃي.



### سوتڪ جي بخار جون نشا نيون

- جسماني گرمي پد جو گهٽجڻ
- جانور جو سيني ڀرو ٻيهي رهڻ
- ڪنڌ کي موڙي سيني تي رکڻ (S-Shaped Neck)
- دل جي دڙڪڻ جو آهستي ٿيڻ
- جيڪڏهن جانور ڪافي دير تائين انهيءَ حالت ۾ مبتلا رهي ته جانور نيمر مدد هوش ٿي سگهي ٿو.
- مناسب طبي امداد نه ملڻ جي صورت ۾ جانور مري به سگهي ٿو.



### احتياطي تدبيرون

- ❖ نمڪياتي آميزي کي لازمي طور خوراڪ جو حصو بڻايو پر ويامن کان 2-3 هفتا اڳ انهي جو استعمال بند ڪري ڇڏيو. انهي جو مقصد جانورن کي نئين کير جي مرحلي لاءِ هڏن مان ڪيلشيم جي خارج ٿيڻ لاءِ تيار ڪرڻ آهي.
- ❖ ويامن کان ڪجهه ڏينهن اڳ وٽامن ڊي جو ٽيڪو لڳرايو هي کير جي مرحلي کان پهرين ئي ڪيلشيم جي خارج ٿيڻ ۾ مدد ڏئي ٿو.
- ❖ جن جانورن جي پيداواري صلاحيت ٻين جانورن جي نسبت وڌيڪ آهي انهن جي خوراڪ تي خاص توجهه ڏيو. ڇاڪاڻ ته انهن ۾ سوٽڪ جو بخار ٿيڻ جو امڪان ٻين جانورن جي نسبت وڌيڪ هوندو آهي.
- ❖ سوٽڪ ٿي وڃڻ جي صورت ۾ ماهرو وٽرنري ڊاڪٽر سان رابطو ڪريو.

### پرھيز علاج کان بهتر آھي

**گراس ٽيٽني (Grass Tetany)** هي هڪ اهڙي بيماري آهي جيڪو جانورن کي گهٽ عمر ۾ ڪٿائي ڪرڻ وارن ساون گاهن (Young Fodder) مثال طور جوي ۽ برسيم ڪارائڻ سان ٿئي ٿي هي بيماري رت ۾ ميگنيشيم جي گهٽتائي سان ٿئي ٿي. اعصاب ۽ ڪلھن کي پنهنجا ڪم سرانجام ڏيڻ جي لاءِ ميگنيشيم جي ضرورت هوندي آهي انهي جي گهٽتائي جي ڪري اعصاب ۽ ڪلھن جي ڪم تي ناڪاري اثر پون ٿا.

### ڪارڻ

1. شروعاتي عمر ۾ ڪٿائي ڪيل سائي گاهه ۾ عام طور تي پوٽاشيم (Potassium) جي وڌيڪ مقدار هوندي آهي جيڪو ميگنيشيم کي جذب ۽ استعمال ٿيڻ جي عمل کي روڪي ٿي ۽ رت ۾ ميگنيشيم جي گهٽتائي جو ڪارڻ بڻجي ٿي.
2. سوڊيم جيڪو خوردني لڻ جو هڪ اهم جزو آهي اهو جسم ۾ ميگنيشيم جي جذب ٿيڻ جي لاءِ انتهائي ضروري هوندو آهي. اگر خوراڪ ۾ سوڊيم جي گهٽتائي هجي ته ميگنيشيم گهٽ مقدار ۾ جذب ٿيندي جنهن جي ڪري گراس ٽيٽني جو خطرو وڌي ويندو.

## نشانينون

- 1 - کلھن تي اڪڙو
- 2 - وات مان ڳڱ جو نڪرڻ
- 3 - جانور جو زمين تي پير هڻڻ
- 4 - اکين جو وڌيڪ کلڻ ۽ گهوري ڏسڻ



## احتيااتي تدبيرون

- ❑ ميگنيشيم ۽ ٻين نمڪيات وانگر جسم ۾ گڏ نٿي ٿئي. انهي لاءِ روزانو نمڪياتي آميزو (Mixture Mineral) جو استعمال ضرور ڪريو
- ❑ سوڊيم جي فراهمي جي لاءِ جانورن جي آهون ۾ لوڻ جا ڳنڍا (سيڊولون) رکي ڇڏيو
- ❑ گراس ٽيٽي تي وڃڻ جي صورت ۾ ماهر ويترنري ڊاڪٽر سان فوري رابطو ڪريو

### غذائي ڪوٽ کي پورو ڪرڻ جي لاءِ مفيد تجويزون

موسمي تبديلي سائي گاهه جي مسلسل فراهمي نه هجڻ هڪ اهم ڪارڻ آهي. گرمين ۾ مٿي، جون ۽ سياري ۾ نومبر، ڊسمبر ۾ سائي گاهه جي گهٽتائي هوندي آهي. سائي گاهه جي اها گهٽتائي جانورن جي پيداواري صلاحيتن تي خراب اثر انداز ٿئي ٿي. خوراڪ جي گهٽتائي جي ڪري جانورن ۾ بيمارين جي خلاف قوت مدافعت گهٽ ٿي وڃي ٿي ۽ مجموعي طور تي جانور پالڻ نفع بخش نٿو رهي. انهي ڪوٽ تي ضابطو آڻڻ لاءِ هڪ بهترين حل هي آهي ته سائي گاهه جي گهٽي پيداوار جي مهينن ۾ وڌيڪ سائو گاهه محفوظ ڪري انهي جي سڄو سال فراهمي کي يقيني بڻايو وڃي. سائو گاهه محفوظ ڪرڻ جا بهترين طريقا جيڪي پاڪستان ۾ استعمال ڪري سگهجن ٿا هيٺين ريت آهن:

- 1 - سائو گاهه خشڪ ڪرڻ جو عمل (Hay)
- 2 - سائي گاهه جو اچار (سانڌائو) ٺاهڻ (Silage)
- 3 - وڌيڪ پيرالوڀ ڏيندڙ سائي گاهن جو استعمال





**Australian  
AID**



## ای ایس ایل بی، ویبری پراجیکٹ

یونیورسٹی آف ویٹرنری اینڈ اینیمل سائنس، لاہور

فون: 042-37212339

ویب سائٹ: [www.aslpdairy.pk](http://www.aslpdairy.pk)